

## परिपत्रक

**विषय:- अतिप्रदान रक्कमेच्या अनुषंगाने अधिकारी व कर्मचाऱ्यांकडून वचनपत्र घेण्याबाबत.**

**संदर्भ:- महाराष्ट्र शासन परिपत्रक क्र.संकीर्ण-२०२१/प्र.क्र.५२/सेवा-३ दि.२२.११.२०२१**

राज्य शासकीय अधिकारी व कर्मचारी यांच्या सेवा काळात होणाऱ्या अतिप्रदानाच्या रकमांची वसुली क्षमापित (Exemption from recovery of excess payment) करण्याबाबत मा. उच्च न्यायालय, औरंगाबाद खंडपीठ येथे दाखल झालेल्या याचिका क्रमांक ३४८०/२०२० मध्ये मा.उच्च न्यायालयाने दि. १५.०९.२०२१ रोजी आदेश पारीत केल्याच्या धर्तीवर सदर अधिकारी व कर्मचारी यांच्या अतिप्रदान रक्कमेच्या अनुषंगाने सदर अधिकारी व कर्मचाऱ्यांकडून वचनपत्र घेण्याबाबतच्या सूचना महाराष्ट्र शासन, वित्त विभाग, यांचे शासन परिपत्रक क्र. संकीर्ण-२०२१/प्र.क्र.५२/सेवा-३ दि. २२.११.२०२१ अन्वये पारित केलेल्या आहेत.

२. महावितरण कंपनी अंतर्गत कार्यरत अधिकारी व कर्मचारी यांना त्यांच्या सेवाकाळामध्ये वेतन, भत्ते, वेतन / भत्त्याचा फरक, सोयीसवलती, सेवानिवृत्तीचे लाभ इत्यादी अदा करताना काही प्रसंगी रक्कमांचे अतिप्रदान होण्याची शक्यता नाकारता येत नाही. या अनुषंगाने कंपनीतील अधिकारी व कर्मचारी यांच्याकडून सदर अतिप्रदानात रक्कमेची वसुली करण्यास अडचणी न येण्याच्या दृष्टीने आता उपरोक्त दि. २२.११.२०२१ च्या शासन निर्णयाच्या धर्तीवर अध्यक्ष तथा व्यवस्थापकीय संचालक यांनी संचालक (वित्त), संचालक (संचलन), संचालक (वाणिज्य), संचालक (प्रकल्प) आणि संचालक (मासं) यांच्याशी विचारविनिमय करून कंपनीतील सर्व अधिकारी व कर्मचारी यांच्या अतिप्रदान रक्कमेच्या अनुषंगाने सदर अधिकारी व कर्मचाऱ्यांकडून वचनपत्र घेण्याकरीता खालीलप्रमाणे सूचना निर्गमित करण्यास मंजूरी प्रदान केलेली आहे.

३. म.रा.वि.वि.कंपनीतील कार्यरत सर्व अधिकारी व कर्मचारी यांना कोणत्याही रकमेचे प्रदान करण्यापूर्वी, त्यांना मागील काळात कंपनीकडून कोणत्याही रकमेचे अतिप्रदान करण्यात आले आहे, असे भविष्यात निदर्शनास आल्यास अशी अतिप्रदानाची रक्कम लाभधारक, कंपनीस परत करण्यास बांधील राहतील अशा आशयाचे लिखित वचनपत्र (Undertaking) घेण्याची जबाबदारी खालील नमूद अटी व शर्तीच्या अधीन राहून संबंधीत कार्यालय प्रमुख यांची राहिल," असे शासनाने आदेशित केले आहे.

क) कार्यरत सर्व अधिकारी व कर्मचारी यांना कोणत्याही प्रसंगी जसे की, त्यांच्या सेवाकाळामध्ये वेतननिश्चिती, वेतनवाढी, वेतन, भत्ते, वेतन / भत्त्याचा फरक, सोयीसवलती, सेवानिवृत्तीचे लाभ /अथवा इतर कोणत्याही आर्थिक लाभाच्या/प्रदानाच्या अनुषंगाने अतिरिक्त प्रदान झाल्याची बाब भविष्यात कंपनीच्या निदर्शनास आल्यास अतिप्रदानित रक्कम कंपनीस परत करण्याचे वचनपत्र (Undertaking) संबंधित कर्मचाऱ्यांकडून त्यांच्या सेवाकालावधीत एकदाच घेण्यात यावे.


ख) जे कर्मचारी सद्यःस्थितीत कंपनीत कार्यरत आहेत त्यांच्याकडून हे वचनपत्र हे परिपत्रक प्रसारित केलेल्या दिनांकापासून ३ महिन्यांच्या आत (३१ जुलै २०२२ पुर्वी) घेण्यात यावे.

ग) जे कर्मचारी सेवानिवृत्त होत आहेत त्यांच्याबाबत तात्काळ त्यांच्या सेवानिवृत्तीपूर्वी घेण्यात यावे.

- घ) जे कर्मचारी कंपनीच्या सेवेत नव्याने दाखल/नियुक्त होतील त्यांच्या संदर्भात हे वचनपत्र नियुक्तीच्या १ महिन्याच्या आत घेण्यात यावे.
- च) वचनपत्र कंपनीस विहित वेळेत भरून देणे संबंधित अधिकारी व कामाच्या ठिकाणी एकुण कालावधी कर्मचारी यांना बंधनकारक आहे.
- छ) सदरचे वचनपत्र संबंधितांनी विहित कालावधीत न दिल्यास त्यांचे त्यापुढील (विहित कालावधीनंतरचे) वेतन रोखण्याबाबत आहरण व संवितरण अधिकाऱ्यांनी कार्यवाही करावी.
- ज) हे वचनपत्र संबंधित कर्मचारी व अधिकारी यांच्या संपूर्ण सेवा कालावधीसाठी लागू राहिल तसेच हे वचनपत्र घेतल्याबाबतची नोंद अधिकारी व कर्मचारी यांच्या सेवापुस्तकात घेण्यात यावी. तसेच सदरचे वचनपत्र सेवापुस्तकात जोडण्यात यावे.
- झ) सदर कार्यपध्दतीचे पालन करण्याची प्राथमिक जबाबदारी आहरण व संवितरण अधिकारी यांची राहिल. सदर कार्यपध्दतीचे पालन न झाल्यास संबंधित आहरण व संवितरण अधिकारी योग्य त्या कारवाईस पात्र राहतील.
- ट) सोबत जोडलेल्या परिशिष्ट - 'अ' मध्ये विहित केलेला वचन पत्राचा नमुना कंपनीच्या संकेत स्थळ (Employee Portal) मधून प्राप्त करून स्वस्वाक्षरीत करून सदर वचन पत्र कंपनीच्या (Employee Portal) मध्ये सादर करण्यात यावे.
- ठ) अतिप्रदान करण्यात आलेली रक्कम म.रा.वि.वि.कं.मर्या. कर्मचारी सेवा विनियम २००५ मधील अनुसूची क्र. १६ चा मुद्दा क्र. ०३ नुसार हप्त्यांमध्ये वसूल करण्यात यावी.

३. सदर परिपत्रक कंपनीच्या e-Library वर उपलब्ध करण्यात आले आहे.

सोबत:- परिशिष्ट - 'अ'.

  
(अ.म.भादीकर)

कार्यकारी संचालक (मासं)

**प्रत सविनय सादर:**

- १) संचालक (संचलन)/ (वित्त)/ (वाणिज्य)/ (प्रकल्प)/ (मासं) म.रा.वि.वि.कं.मर्या., सांघिक कार्यालय, मुंबई.
- २) सह व्यवस्थापकीय संचालक, म.रा.वि.वि.कं.मर्या. प्रादेशिक कार्यालय औरंगाबाद/ कल्याण.

**प्रत सस्नेह रवाना:**

- १) प्रादेशिक संचालक, म.रा.वि.वि.कं.मर्या. प्रादेशिक कार्यालय पुणे/ नागपूर.
- २) कार्यकारी संचालक (सुवअं)/ (वित्त)/ (महसूल व देयके) म.रा.वि.वि.कं.मर्या., सांघिक कार्यालय, मुंबई.

**प्रत रवाना:**

- १) मुख्य महाव्यवस्थापक (तां/आ)/ (सांघिक वित्त)/ (अंतर्गत लेखा परिक्षण) / (सांघिक लेखा) / (माहिती तंत्रज्ञान) / मुख्य विधी अधिकारी, म.रा.वि.वि.कं.मर्या., सांघिक कार्यालय, मुंबई.
- २) मुख्य महाव्यवस्थापक (प्रवसु) म.रा.वि.वि.कं.मर्या., नाशिक.
- ३) मुख्य अभियंता (स्थापत्य), स्थापत्य परिमंडल, म.रा.वि.वि.कं.मर्या., मुंबई.
- ४) मुख्य अभियंता, म.रा.वि.वि.कं.मर्या. परिमंडळ कार्यालय (सर्व)
- ५) महाव्यवस्थापक (मासं)/ (मासंब्यप्र)/ (नियोजन), म.रा.वि.वि.कं.मर्या., सांघिक कार्यालय, मुंबई.
- ६) मुख्य औद्योगिक संबंध अधिकारी/ मुख्य जनसंपर्क अधिकारी, म.रा.वि.वि.कं.मर्या., सांघिक कार्यालय, मुंबई.
- ७) मा.अध्यक्ष तथा व्यवस्थापकीय संचालक यांचे विशेष कार्यकारी अधिकारी, म.रा.वि.वि.कं.मर्या., सांघिक कार्यालय, मुंबई.



**कंपनी अंतर्गत अधिकारी व कर्मचारी अतिप्रदान रक्कमेच्या अनुषंगाने**  
**वचनपत्र**

मी, श्री./श्रीमती ..... ,  
या कार्यालयात ..... या पदावर कार्यरत आहे. मला कंपनीकडून कोणत्याही प्रसंगी जसे की, माझी कंपनीसेवेत नव्याने नियुक्ती होईल तेव्हा किंवा वेतन, भत्ते, वेतन / भत्त्याचा फरक, सोईसवलती, सेवानिवृत्तीचे लाभ, वेतननिश्चिती / वेतनवाढी इत्यादी अथवा इतर कोणत्याही आर्थिक लाभाच्या / प्रदानाच्या अनुषंगाने माझ्या संपूर्ण सेवा कालावधीत, नियमानुसार अथवा कायदानुसार देय व अनुज्ञेय ठरत नसतांना (Excess of Entitlements), अतिरिक्त रक्कम प्रदान झाल्याची बाब सद्यःस्थितीत / भविष्यात कंपनीच्या निदर्शनास आली / आल्यास, याद्वारे मी असे वचनपत्र देतो/देते की, परिगणनेतील त्रुटीमुळे अथवा कोणत्याही कारणास्तव सदर रक्कमेमध्ये काही जादा रक्कमेचे प्रदान केल्याचे सद्यस्थितीत / भविष्यात, कंपनीच्या निदर्शनास आल्यास अशी अतिप्रदानाची रक्कम कंपनीस समायोजन / रोख स्वरूपात परत करण्यास मी न चुकता बांधील आहे / राहील.

ठिकाण :-

सही/-

दिनांक :-

नाव :- .....

भ.नि.नि.क्र.:- .....

अतिप्रदान रकमेच्या अनुषंगाने शासकीय  
कर्मचाऱ्याकडून वचनपत्र घेण्याबाबत...

## महाराष्ट्र शासन

### वित्त विभाग

शासन परिपत्रक क्रमांक: संकीर्ण-२०२१ / प्र. क्र. ५२ / सेवा-३

मंत्रालय, मादाम कामा मार्ग,  
हुतात्मा राजगुरु चौक, मुंबई ४०० ०३२  
तारीख: २२.११.२०२१

#### वाचा -

- १) सिव्हील अपील क्रमांक ३५०० / २००६ (पंजाब व हरीयाणा उच्च न्यायालय व इतर विरुद्ध जगदेव सिंग ) यामधील मा. सर्वोच्च न्यायालय, नवी दिल्ली यांचा दिनांक २९.०७.२०१६ चा अंतिम निर्णय
- २) मा. उच्च न्यायालय, औरंगाबाद खंडपीठ येथे दाखल झालेल्या याचिका क्रमांक ३४८०/२०२० मध्ये मा. उच्च न्यायालयाने दि.१५.०९.२०२१ रोजी दिलेला न्यायनिर्णय
- ३) अतिरिक्त सरकारी वकील, मा. उच्च न्यायालय, औरंगाबाद खंडपीठ यांचे पत्र क्रमांक जीपीएचसीएबीडी/उब्ल्यूपी/७६६५/२०२१, दि.२१.०९.२०२१

#### प्रस्तावना -

गट-अ, गट-ब, गट-ब (अराजपत्रित), गट-क व गट-ड मधील राज्य शासकीय अधिकारी व कर्मचाऱ्यांना, त्यांच्या सेवाकाळामध्ये विविध प्रसंगी, त्यांना नियमानुसार अथवा कायदानुसार देय व अनुज्ञेय ठरत नसतांना (Excess of their entitlements), शासकीय रकमांचे अतिप्रदान (Excess payment) होत असल्याचे शासनाच्या निदर्शनास आलेले आहे. काही प्रसंगी अतिप्रदान झाल्याचे, भविष्यात आढळून आल्यास, अशा अतिप्रदानाची रक्कम, कर्मचारी शासनास परत करेल, अशा आशयाचे वचनपत्र (Undertaking), संबंधित शासकीय कर्मचाऱ्याकडून घेतले जाणे आवश्यक असतांना काही प्रकरणी वचनपत्र घेतले गेले नाही. परिणामी, अशा अतिप्रदानित रकमेची वसुली सुरु केल्यास कर्मचारी त्यास विरोध करत असल्याची बाब शासनाच्या निदर्शनास आली आहे.

#### परिपत्रक -

राज्य शासकीय कर्मचाऱ्यांना, त्यांच्या सेवा काळात होणाऱ्या अतिप्रदानाच्या रकमांची वसुली क्षमापित (Exemption from recovery of excess payment) करण्याबाबतच्या अनुषंगाने मा. उच्च न्यायालय, औरंगाबाद खंडपीठ येथे दाखल झालेल्या याचिका क्रमांक ३४८०/२०२० मध्ये मा. उच्च न्यायालयाने दि.१५.०९.२०२१ रोजी आदेश पारीत केले आहेत. मा. उच्च न्यायालयाच्या सदर आदेशातील परिच्छेद क्रमांक ९ व १० खालीलप्रमाणे आहे.

“9. Before Parting with this matter, we deem it appropriate to record that we are coming across such cases practically everyday. Most of the cases are in connection with the various zilla parishads and State instrumentalities. In most of the cases, there is no undertaking executed by the beneficiary. We cannot ignore the fact that in such cases, the employee, though disentitled, has pocketed the tax payers amount.

10. We, therefore, deem it appropriate to direct the Chief Secretary of the State of Maharashtra to issue appropriate directions to all the departments of the State Government and local authorities/bodies, to mandate executing of undertakings from employees, who would be beneficiaries of pay fixation or calculations of increments or any similar calculations with regard to monetary benefits. It shall be stated that in such undertakings that they would refund excess amounts if subsequently found to have been paid in excess. This would be in the interest of the State Exchequer and would also control excess payments which cannot be recovered subsequently. The Chief Secretary shall consider the judgement delivered by the Hon'ble Apex Court in *Jagdev Singh (Supra)*, wherein the Hon'ble Apex Court has concluded that if an undertaking is executed by such a beneficiary at the time of receiving monetary benefits, he would be liable to repay the said amount to the employer."

शासकीय खजिन्यातील निधी हा करदात्यांकडून जमा करण्यात आलेला सामान्य जनतेचा पैसा आहे. कोणत्याही प्रकारे करदात्यांच्या पैशांचा अपव्यय होणार नाही, या दृष्टीने भविष्यात वसूल न होऊ शकणाऱ्या अतिप्रदान होणाऱ्या रकमेस पायबंद घालणे गरजेचे आहे. ही बाब विचारात घेता मा. उच्च न्यायालयाने उपरोक्त आदेशान्वये मा. सर्वोच्च न्यायालयाच्या श्री. जगदेव सिंग या प्रकरणी दिलेल्या न्यायनिर्णयाचा आधार घेऊन "लाभधारकांना कोणत्याही रकमेचे प्रदान करण्यापूर्वी, त्याला शासनाकडून कोणत्याही रकमेचे अतिप्रदान करण्यात आले आहे, असे भविष्यात निदर्शनास आल्यास अशी अतिप्रदानाची रक्कम लाभधारक, शासनास परत करण्यास बांधील राहिल अशा आशयाचे लिखित वचनपत्र (Undertaking) घेण्यात यावे", असे शासनास आदेशित केले आहे.

या द्वारे सर्व मंत्रालयीन प्रशासकीय विभाग / शासकीय कार्यालये / स्थानिक स्वराज्य संस्था / अनुदानित संस्था / स्वायत्त संस्था यांना सुचित करण्यात येते की, कर्मचाऱ्याला कोणत्याही प्रसंगी जसे की, वेतननिश्चिती / वेतनवाढी / अथवा इतर कोणत्याही आर्थिक लाभाच्या / प्रदानाच्या अनुषंगाने अतिरिक्त प्रदान झाल्याची बाब भविष्यात शासनाच्या निदर्शनास आल्यास अतिप्रदानित रक्कम शासनास परत करण्याचे वचनपत्र (Undertaking) संबंधित कर्मचाऱ्याकडून त्यांच्या सेवाकालावधीत एकदाच घेण्यात यावे. जे कर्मचारी सद्यःस्थितीत शासन सेवेत आहेत त्यांच्याकडून हे वचनपत्र या परिपत्रकाच्या दिनांकापासून ३ महिन्यांच्या आत घेण्यात यावे. तथापि जे कर्मचारी सेवानिवृत्त होत आहेत त्यांच्याबाबत तात्काळ त्यांच्या सेवानिवृत्तीपूर्वी घेण्यात यावे. जे कर्मचारी शासन सेवेत नव्याने दाखल / नियुक्त होतील त्यांच्यासंदर्भात हे वचनपत्र नियुक्तीच्या १ महिन्यांच्या आत घेण्यात यावे. हे वचनपत्र शासनास विहित वेळेत भरून देणे संबंधित अधिकारी / कर्मचारी यांना बंधनकारक आहे. सदरचे वचनपत्र संबंधितांनी विहित कालावधीत न दिल्यास त्यांचे त्यापुढील (विहित कालावधीनंतरचे) वेतन रोखण्याबाबत आहरण व संवितरण अधिकाऱ्यांनी कार्यवाही करावी. हे वचनपत्र संबंधित कर्मचारी / अधिकारी यांच्या संपूर्ण सेवा कालावधीसाठी लागू राहिल याची सर्वांनी नोंद घ्यावी. तसेच हे वचनपत्र घेतल्याबाबतची नोंद सेवापुस्तकात घेण्यात यावी. तसेच सदरचे वचनपत्र सेवापुस्तकात जोडण्यात यावे. सदर कार्यपद्धतीचे पालन करण्याची प्राथमिक जबाबदारी आहरण व संवितरण अधिकारी यांची राहिल. सदर कार्यपद्धतीचे पालन न

झाल्यास संबंधित आहरण व संवितरण अधिकारी योग्य त्या कारवाईस पात्र राहतील याची नोंद घ्यावी. (वचनपत्राचा नमुना सोबत जोडला आहे.)

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२११२२१३२०५७८३०५ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

**SITARAM  
JANARDA  
N KUNTE**

Digitally signed by SITARAM JANARDAN KUNTE  
DN: c=IN, o=GOVERNMENT OF MAHARASHTRA,  
ou=GENERAL ADMINISTRATION DEPARTMENT,  
postalCode=400032, st=Maharashtra,  
2.5.4.20=3815c39980028edcd4558e57abe43580  
49e7f22849abb46cc29adaf9ed9088f,  
pseudonym=742A553230A8F887226591AE50C  
137CDD989D72,  
serialNumber=19E1468F1D34C18F410061C664  
DB28C5068DEEB8A5E5F8C372D50ECC3993F9  
1, cn=SITARAM JANARDAN KUNTE  
Date: 2021.11.24 10:52:22 +05'30'

( सीताराम कुंटे )

मुख्य सचिव, महाराष्ट्र शासन

प्रत,

१. सर्व अपर मुख्य सचिव, मंत्रालय, मुंबई -३२.
२. सर्व प्रधान सचिव / सचिव, मंत्रालय, मुंबई-३२.
३. सह सचिव, विधि व न्याय विभाग, ए शाखा / एम शाखा / नागपूर / औरंगाबाद
४. उप सचिव, मुख्य सचिव कार्यालय, मंत्रालय, मुंबई-३२.
५. सरकारी वकील, मा. उच्च न्यायालय, मुंबई उच्च न्यायालय, (अपिलीय शाखा)(रिट सेल), मुंबई
६. सरकारी वकील, मा. उच्च न्यायालय, मुंबई उच्च न्यायालय, (मूळ शाखा), मुंबई
७. सरकारी वकील, मा. उच्च न्यायालय, उच्च न्यायालय, नागपूर / औरंगाबाद
८. संचालक, लेखा व कोषागारे, लेखा व कोषागारे संचालनालय, मुंबई

(शासन परिपत्रक, वित्त विभाग क्रमांक संकीर्ण -२०२१/प्र.क्र.५२/सेवा-३,  
दिनांक २२.११.२०२१ चे सहपत्र)

वचनपत्र

मी, श्री. / श्रीमती ....., .....या कार्यालयात,  
..... या पदावर कार्यरत आहे. मला शासनाकडून कोणत्याही प्रसंगी जसे की,  
माझी शासनसेवेत नव्याने नियुक्ती होईल तेव्हा किंवा अन्य प्रकारे वेतननिश्चिती /  
वेतनवाढी / अथवा इतर कोणत्याही आर्थिक लाभाच्या / प्रदानाच्या अनुषंगाने **माझ्या**  
**संपूर्ण सेवा कालावधीत**, नियमानुसार अथवा कायदानुसार देय व अनुज्ञेय ठरत  
नसतांना (Excess of entitlements), अतिरिक्त रक्कम प्रदान झाल्याची बाब  
सद्यःस्थितीत / भविष्यात शासनाच्या निदर्शनास आली / आल्यास, याद्वारे मी असे  
वचनपत्र देतो की, परिगणनेतील त्रुटीमुळे अथवा कोणत्याही कारणास्तव सदर  
रकमेमध्ये काही जादा रकमेचे प्रदान केल्याचे सद्यस्थितीत / भविष्यात, शासनाच्या  
निदर्शनास आल्यास अशी अतिप्रदानाची रक्कम शासनास समायोजन / रोख स्वरूपात  
परत करण्यास मी न चुकता बांधील आहे / राहिल.

ठिकाण :

सही

दिनांक:

नाव.....

पदनाम.....